



УНИВЕРЗИТЕТ „СВ.КИРИЛ И МЕТОДИЈ“
ФИЛОЛОШКИ ФАКУЛТЕТ „БЛАЖЕ КОНЕСКИ“
СКОПЈЕ

бул. „Гоце Делчев“ бр. 9А, 1000 Скопје,
Република Северна Македонија
Деканат: +389 2 3240 401



Бр. 25-144/11

30-04-2026

Скопје

**УПАТСТВО ЗА СПРОВЕДУВАЊЕ ИЗБОРИ ЗА ПРЕТСЕДАТЕЛ И
ЧЛЕНОВИ НА ФАКУЛТЕТСКОТО СТУДЕНТСКО СОБРАНИЕ**

Согласно член 4 став 2 од Одлуката бр. 25-144/8 од 17.4.2026 година за распишување на избори за претседател и членови на Факултетското студентско собрание на Филолошкиот факултет „Блаже Конески“ - Скопје во состав на Универзитетот „Св. Кирил и Методиј“ во Скопје, Изборната комисија донесе Упатство со кое се утврдува нејзината работа, го утврдува изгледот на гласачкото ливче, утврдува образец на записник, начинот на гласање и пребројување на гласовите, резултатот од гласањето, известувања, записници и сл., ја чува и прави увид во изборната документација и за други прашања поврзани со постапката за организација на изборите, гласањето и утврдување на резултатите од гласањето.

По назначувањето на Изборната комисија од страна на деканот, Изборната комисија ја презеде целокупната постапка.

Кандидати за претседател и членови на Факултетското студентско собрание (ФСС)

Согласно наведената одлука, кандидатите за претседател и членови во факултетското собрание сами се пријавуваат со поднесување на пријава за претседател или за член на Факултетското студентско собрание во Архивата на Факултетот или со испраќање на потпишана пријава на електронската адреса arhiva@flf.ukim.edu.mk.

Факултетското студентско собрание на Факултетот, согласно со одредбите на Статутот и на Одлуката за распишување избори, е составено од 25 члена, од кои 1 претседател и 24 членови, и тоа: по 6 претставници од прва, втора и трета година, 4 претставници од четврта година и по 1 претставник од постдипломски и од докторски студии.

Спроведување на изборите

Претседателот и членовите на Факултетското студентско собрание се избираат на непосредни, фер и демократски избори со тајно гласање, со мандат на една година и со право на уште еден избор.

Тајното гласање ќе се спроведе електронски на посебна платформа.

Право на глас, односно право да избираат и да бидат избрани во Факултетското студентско собрание имаат сите студенти на Факултетот од наведените студиски години/циклуси што се запишани или што направиле упис во летниот семестар во академската 2025/2026 година односно студентите што го имаат регулирано својот статус (запишани во тековниот семестар како редовен или вонреден студент) можат да го остварат своето гласачко право.

Секој студент ќе има право да гласа само еднаш, и тоа за претседател и за членови на Факултетското студентско собрание од истата студиска година во кој тој/таа е запишан/а.

На гласачкиот список ќе бидат наведени сите пријавени кандидати со реден број пред името и презимето и со дополнителни податоци за број на индекс, студиската година, катедрата и за редниот број на нивните пријави. Сите пријавени кандидати ги задоволуваат условите наведени во Одлуката бр. 25-144/8 од 17.4.2026 година.

Студентот се регистрира со својата електронска адреса на платформата. По регистрацијата на платформата, ја бира својата студиска година (прва/втора/трета или четврта студиска година) и го внесува бројот на индексот. По изборот на студиската година ќе добие список на кандидати за претседател и список за пријавени кандидати за членови на ФСС од таа студиска година.

Од понудениот кандидат за претседател (вкупно 1), студентите имаат право да гласаат само за 1 кандидат.

Студентите од прва година, од понудените кандидати за членови на ФСС од прва година (вкупно 3), имаат право да гласаат за 3 кандидати.

Студентите од втора година, од понудените кандидати за членови на ФСС од втора година (вкупно 5), имаат право да гласаат за 5 кандидати.

Студентите од трета година, од понудените кандидати за членови на ФСС од трета година (вкупно 6), имаат право да гласаат за 6 кандидати.

Студентите од четврта година, од понудените кандидати за членови на ФСС од четврта година (вкупно 1), имаат право да гласаат за 1 кандидат.

Секој студент може да гласа само еднаш.

Гласањето е на ден 4.5.2026 година (понеделник), во период од 11-15 часот и се врши на линкот до платформата, наведен во официјалното соопштение на

Филолошкиот факултет „Блаже Конески“ - Скопје.

Гласањето се врши на тој начин што се селектира со клик прозорчето пред името и презимето на кандидатот/кандидатката за кого се гласа.

За претседател и членови на Факултетското студентско собрание се избираат оние кандидати што освоиле најмногу гласови.

Во случај ниту еден студент да не го остварил своето гласачко право за одредена студиска година или за одреден циклус, тогаш изборите се повторуваат за таа студиска година или за тој циклус.


Скопје 30.4.2026 година

Членови на изборната комисија:

д-р Милена Касапоска-Чадловска



м-р Милена Недевска



м-р Дарко Митевски, студент



Мила Поповска, студент

Викторија Тодоровска, студент

